



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 14.09.2024

TIME : 12.50 PM

പ്രധാന വാർത്തകൾ

1) പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ ത്യാർഖണ്ഡ്, ഗുജറാത്ത്, ഒഡീഷ സന്ദർശനത്തിന് നാളെ തുടക്കമാകും; ആറ് വന്ദേ ഭാരത് എക്സ്പ്രസ് ട്രെയിനുകൾ പ്രധാനമന്ത്രി നാളെ ഫ്ലാഗ് ഓഫ് ചെയ്യും; മൂന്ന് സംസ്ഥാനങ്ങളിലും വിവിധ വികസന പദ്ധതികളും ഉദ്ഘാടനം ചെയ്യും.

Prime Minister Narendra Modi's three-day visit to Jharkhand, Gujarat and Odisha begins tomorrow; PM to flag off six Vande Bharat Express trains tomorrow; PM will inaugurate Various development projects in the three states.

2) അന്തരിച്ച, സിപിഐ.എം ജനറൽ സെക്രട്ടറി സീതാരാം യെച്ചൂരിക്ക് യാത്രാമൊഴി നൽകി രാജ്യം.

Tributes pour in from across the country for CPI(M) General Secretary Sitaram Yechury.

3) ഓണത്തിന്റെ അവസാനവട്ട ഒരുക്കങ്ങളുമായി ഉത്രാടപ്പാച്ചിലിൽ കേരളീയർ; ഒരൂമയുടെ സന്ദേശവുമായി നാളെ തിരുവോണം; എല്ലാ മലയാളികൾക്കും ഗവർണർ, പ്രതിപക്ഷ നേതാവ് തുടങ്ങിയവർ ഓണാശംസകൾ നേർന്നു.

Uthrada Pachil, the last-minute preparations for the Onam celebrations mark Thiruvonam Eve in Kerala; Malayalis across the world celebrate Thiruvonam tomorrow; Governor, Opposition Leader convey onam greetings.

4) ഹിന്ദി ദിവസീനോട് അനുബന്ധിച്ച് ന്യൂഡൽഹിയിൽ ഔദ്യോഗിക ഭാഷാ വജ്രജൂബിലി ആഘോഷങ്ങൾ കേന്ദ്രമന്ത്രി അമിത് ഷാ ഉദ്ഘാടനം ചെയ്യും.

Union Minister Amit Shah Address the inaugural session of Official language Diamond Jubilee celebrations on Hindi Diwas.

5) ബെൽജിയത്തിൽ നടക്കുന്ന ഡയമണ്ട് ലീഗ് അത്ലറ്റിക്സ് ജാറ്റിൻ ത്രോ ഫൈനലിൽ മെഡൽ പ്രതീക്ഷയുമായി ഇന്ത്യയുടെ നിരജ് ചോപ്ര മത്സരിക്കും.

India's Neeraj Chopra will compete for medal in Javelin Throw event in the Diamond League Final in Belgium.

PM - JHARKHAND, GUJARAT AND ODISHA(INTRO)

പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ ഝാർഖണ്ഡ്, ഗുജറാത്ത്, ഒഡീഷ സന്ദർശനത്തിന് നാളെ തുടക്കമാകും. ഝാർഖണ്ഡിലെ ജംഷഡ്പൂരിൽ ആറ് വന്ദേ ഭാരത് എക്സ്പ്രസ് ട്രെയിനുകൾ പ്രധാനമന്ത്രി നാളെ പ്ലാഗ് ഓഫ് ചെയ്യും. ഗുജറാത്തിലും ഒഡീഷയിലും വിവിധ വികസന പദ്ധതികൾക്കും അദ്ദേഹം തുടക്കം കുറിക്കും. വിശദാംശങ്ങളിലേക്ക്.....

(വോയിസ്)

PM - JHARKHAND, GUJARAT AND ODISHA(VOICE)

ടാറ്റാനഗർ ജംഗ്ഷൻ റെയിൽവേ സ്റ്റേഷനിൽ, ടാറ്റാനഗർ-പാറ്റ്ന വന്ദേ ഭാരത് ട്രെയിൻ ഉൾപ്പെടെ ആറ് വന്ദേ ഭാരത് ട്രെയിനുകളാണ് പ്രധാനമന്ത്രി നാളെ പ്ലാഗ് ഓഫ് ചെയ്യുക. ഝാർഖണ്ഡിലെ പ്രാദേശിക അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുള്ള 660 കോടിയിലധികം രൂപയുടെ വിവിധ റെയിൽവേ പദ്ധതികൾ അദ്ദേഹം നാടിനു സമർപ്പിക്കും. പ്രധാനമന്ത്രി ആവാസ് യോജന - ഗ്രാമീണ വിഭാഗത്തിലെ 20,000

ഗുണഭോക്താക്കൾക്കുള്ള അനുമതി പത്രങ്ങളും ശ്രീ മോദി കൈമാറും. തികളാഴ്ച ഗുജറാത്തിലെ ഗാന്ധിനഗറിൽ പ്രധാനമന്ത്രി സൂര്യ ഘർ മുഹ്ത് ബിജിലി യോജനയുടെ ഗുണഭോക്താക്കളുമായി പ്രധാനമന്ത്രി സംവദിക്കും. ഗാന്ധിനഗറിൽ നാലാമത് ഗ്ലോബൽ റിന്യൂവബിൾ എനർജി ഇൻവെസ്റ്റേഴ്സ് മീറ്റിംഗും പ്രദർശനവും അദ്ദേഹം ഉദ്ഘാടനം ചെയ്യും. അഹമ്മദാബാദ് മെട്രോ റെയിൽ പദ്ധതിയുടെ ഉദ്ഘാടനവും പ്രധാനമന്ത്രി നിർവഹിക്കും. തുടർന്ന്, അഹമ്മദാബാദിൽ എട്ടായിരം കോടിയിലധികം രൂപയുടെ വിവിധ വികസന പദ്ധതികളുടെ ഉദ്ഘാടനവും തറക്കല്ലിടലും അദ്ദേഹം നിർവഹിക്കും. ചൊവ്വാഴ്ച ഒഡീഷയിൽ എത്തുന്ന ശ്രീ മോദി, പ്രധാനമന്ത്രി ആവാസ് യോജന - അർബൻ ഗുണഭോക്താക്കളുമായി സംവദിക്കും. ഒഡീഷയിലെ ഭുവനേശ്വറിൽ മുഖ്യമന്ത്രിയായിരുന്ന 800 കോടി രൂപയുടെ വിവിധ വികസന പദ്ധതികളുടെ തറക്കല്ലിടലും ഉദ്ഘാടനവും അദ്ദേഹം നിർവഹിക്കും. ന്യൂസ്ഡെസ്ക് ആകാശവാണി.....

TRIBUTES-YECHURY

അന്തരിച്ച മുതിർന്ന കമ്മ്യൂണിസ്റ്റ് നേതാവും സിപിഐ എം ജനറൽ സെക്രട്ടറിയുമായ സീതാരാം യെച്ചൂരിക്ക് യാത്രാമൊഴി നൽകി രാജ്യം. ഡൽഹി എ.കെ.ജി ഭവനിൽ പൊതുദർശനത്തിന് വച്ച ഭൗതിക ദേഹത്തിൽ രാഷ്ട്രീയ സാംസ്കാരിക രംഗത്തെ നിരവധിപേർ ആദരാഞ്ജലി അർപ്പിച്ചു. ഇന്നലെ ഡൽഹിയിലെ വസതിയിലെത്തിയും നിരവധി പേർ യെച്ചൂരിക്ക് അന്തിമോപചാരം അർപ്പിച്ചിരുന്നു. കേരള ഗവർണ്ണർ ആരിഫ് മുഹമ്മദ് ഖാൻ, കേന്ദ്രമന്ത്രിയും ബി ജെ പി ദേശീയ അധ്യക്ഷനുമായ ജെ പി നഡ്ഡ, മുഖ്യമന്ത്രി പിണറായി വിജയൻ, ആന്ധ്ര പ്രദേശ് മുഖ്യമന്ത്രി എൻ ചന്ദ്രബാബു നായിഡു തുടങ്ങിയവർ ആദരാഞ്ജലി അർപ്പിച്ചു. ഇന്ന് ഉച്ച കഴിഞ്ഞ് 3 മണി വരെ എ കെ ജി ഭവനിൽ ഭൗതികദേഹം പൊതു ദർശനത്തിന് വക്കും. തുടർന്ന് സീതാരാം യെച്ചൂരിയുടെ

ആഗ്രഹപ്രകാരം വൈദ്യശാസ്ത്ര പഠനത്തിനായി മൃതദേഹം ഡൽഹി ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന് കൈമാറും.

ONAM - UTHRADAM

ഓണത്തിന്റെ അവസാനവട്ട ഒരുക്കങ്ങളുമായി ഇന്ന് ഉത്രാടപ്പാച്ചിലിൽ കേരളീയർ. ഒരുമയുടെ സന്ദേശവുമായി നാളെ തിരുവോണം. വയനാട് ഉരുൾപൊട്ടലിന്റെ പശ്ചാത്തലത്തിൽ ഇക്കുറി ഓണാഘോഷങ്ങൾക്ക് പൊലിമ കുറവാണെങ്കിലും അതിജീവനത്തിന്റെയും പ്രതീക്ഷയുടെയും ആഘോഷമായാണ് ലോകമെമ്പാടുമുള്ള മലയാളികൾ ഓണത്തെ വരവേൽക്കുന്നത്. ഓണവിപണികളും സജീവമാണ്. ഓണത്തോടനുബന്ധിച്ച് ഇന്ന് ഗുരുവായൂരിൽ ഉത്രാട കാഴ്ചക്കുല സമർപ്പണം ആരംഭിച്ചു. ദർശന സമയവും കൂട്ടിയിട്ടുണ്ട്. ഉത്രാട നാളായ ഇന്ന് മുതൽ മൂന്ന് ദിവസം ശബരിമലയിൽ ഭക്തർക്ക് ഓണ സദ്യ ഒരുക്കിയിട്ടുണ്ട്. തിരുവനന്തപുരം ശ്രീപദ്മനാഭസ്വാമി ക്ഷേത്രത്തിൽ നാളെ ഓണവില്ല് സമർപ്പണം നടക്കും.

GOVERNOR - ONAM

ലോകമെമ്പാടുമുള്ള കേരളീയർക്ക് ഗവർണർ ആരിഫ് മുഹമ്മദ് ഖാൻ ഹൃദ്യമായ ഓണാശംസകൾ നേർന്നു. ജാതി - മത വ്യത്യാസങ്ങൾക്ക് അതീതമായ ഒരുമയുടെ ഉത്സവമായ ഓണത്തിന്റെ സന്ദേശം ലോകമെങ്ങും എത്തിക്കാൻ സാധിക്കണമെന്ന് ഗവർണർ സന്ദേശത്തിൽ പറഞ്ഞു. പ്രതിപക്ഷ നേതാവ് വി.ഡി സതീശനും മലയാളികൾക്ക് ഓണാശംസകൾ നേർന്നു.

CAMPAIGNING-J AND K AND HARYANA

ജമ്മു കശ്മീരിൽ ആദ്യ ഘട്ട നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതം. ബി ജെ പിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്രമോദി ഇപ്പോൾ ദോഡ ജില്ലയിൽ തിരഞ്ഞെടുപ്പ് റാലിയെ അഭിസംബോധന ചെയ്യുകയാണ്. കോൺഗ്രസ്സ്, നാഷണൽ കോൺഫറൻസ് നേതാക്കളും പ്രചാരണ പരിപാടികളിൽ പങ്കെടുക്കുന്നുണ്ട്. ഈ മാസം 18 നാണ് ജമ്മു കശ്മീരിലെ 24 മണ്ഡലങ്ങളിലേക്ക് ആദ്യ ഘട്ട വോട്ടെടുപ്പ് നടക്കുന്നത്. അതേസമയം, ഹരിയാനയിലും നിയമസഭ തിരഞ്ഞെടുപ്പിനുള്ള പ്രചാരണ പരിപാടികൾ സജീവമായി. ശ്രീ മോദി ഇന്ന് ഉച്ചയ്ക്ക് ശേഷം തിരഞ്ഞെടുപ്പ് പ്രചാരണത്തിനായ് കുറുക്ഷേത്രീയിൽ എത്തും. 90 അംഗ ഹരിയാന നിയമസഭയിലേക്ക് ഒരു ഘട്ടമായി അടുത്തമാസം 5 നാണ് വോട്ടെടുപ്പ്.

JK BARAMULLA ENCOUNTER

വടക്കൻ കശ്മീരിലെ ബാരാമുള്ള ജില്ലയിൽ ഇന്ന് പുലർച്ചെയുണ്ടായ ഏറ്റുമുട്ടലിൽ സുരക്ഷാസേന മൂന്ന് ഭീകരരെ വധിച്ചു. ചക്-ഇ-താപ്പർ മേഖലയിൽ നടന്ന ഏറ്റുമുട്ടലാണ് ഭീകരർ കൊല്ലപ്പെട്ടതെന്ന് പൊലീസ് അറിയിച്ചു. അതേസമയം, കിഷ്യാർ ജില്ലയിൽ ഭീകരരുമായുണ്ടായ ഏറ്റുമുട്ടലിൽ രണ്ട് സൈനികർ വീരമൃത്യു വരിച്ചു. രണ്ട് സൈനികർക്ക് പരിക്കേറ്റിട്ടുണ്ട്. പിങ്ഗനൽ ദുഗഡ്ഡ വനമേഖലയിൽ നടത്തിയ തിരച്ചിലിനിടെ സൈനികർക്ക് നേരെ ഭീകരർ വെടിയുതിർക്കുകയായിരുന്നു.

SHAH-HINDI DIWAS(INTRO)

ഹിന്ദി ദിനത്തോടനുബന്ധിച്ച് പ്രധാനമന്ത്രി നരേന്ദ്രമോദി രാജ്യത്തെ ജനങ്ങൾക്ക് ആശംസകൾ നേർന്നു. ഹിന്ദി ദിവസ് വേളയിൽ കേന്ദ്ര ആഭ്യന്തരമന്ത്രി അമിത് ഷായും ആശംസ

അറിയിച്ചു. എല്ലാ ഭാഷകളും രാജ്യത്തിന് അഭിമാനമാണെന്നും ഭാഷ പരിപോഷിപ്പിക്കാതെ അഭിവൃത്തി സാധ്യമാകില്ലെന്നും അദ്ദേഹം പറഞ്ഞു. എല്ലാ ഇന്ത്യൻ ഭാഷകളുമായി ഹിന്ദിക്ക് അഭേദമായ ബന്ധമാണുള്ളതെന്നും അദ്ദേഹം അഭിപ്രായപ്പെട്ടു.

(ഹോൾഡ് വോയ്സ്)

ന്യൂഡൽഹിയിൽ ഔദ്യോഗിക ഭാഷാ വജ്രജൂബിലി ആഘോഷങ്ങളുടെയും നാലാമത് അഖില ഭാരതീയ രാജ്ഭാഷാ സമ്മേളനത്തിന്റെയും ഉദ്ഘാടന സമ്മേളനത്തെ ശ്രീ അമിത് ഷാ അഭിസംബോധന ചെയ്തു. രാജ്ഭാഷാ ഭാരതി മാസികയുടെ വജ്രജൂബിലി പ്രത്യേക ലക്കം പ്രകാശനം ചെയ്ത കേന്ദ്രമന്ത്രി, രാജ്ഭാഷാ ഗൗരവ്, രാജ്ഭാഷാ കീർത്തി അവാർഡുകൾ വിതരണം ചെയ്തു.

VP VISIT-MAHARASHTRA

ഉപരാഷ്ട്രപതി ജഗ്ദ്ദീപ് ധൻകറിന്റെ രണ്ട് ദിവസത്തെ മഹാരാഷ്ട്ര സന്ദർശനത്തിന് തുടക്കം. 434 വ്യവസായ പരിശീലന കേന്ദ്രങ്ങളിൽ ഭരണഘടന ക്ഷേത്രങ്ങൾ സ്ഥാപിക്കുന്ന പരിപാടി അദ്ദേഹം നാളെ വീഡിയോ കോൺഫറൻസിങ്ങിലൂടെ ഉദ്ഘാടനം ചെയ്യും. ഭരണഘടനയുടെ പ്രാധാന്യത്തെ കുറിച്ച് വിദ്യാർത്ഥികളിൽ അവബോധം സൃഷ്ടിക്കുകയാണ് ലക്ഷ്യം. നാളെ നാഗ്പൂരിലെ റാംദിയോ ബാബ സർവ്വകലാശാലയിൽ നടക്കുന്ന ചടങ്ങിൽ ഡിജിറ്റൽ ടവർ ഉപരാഷ്ട്രപതി ഉദ്ഘാടനം ചെയ്യും.

MANDAVIYA - LABOUR REFORMS

പടിഞ്ഞാറൻ സംസ്ഥാനങ്ങളുടെയും കേന്ദ്ര ഭരണ പ്രദേശങ്ങളുടെയും മൂന്നാമത് പ്രാദേശിക യോഗം കേന്ദ്ര തൊഴിൽ മന്ത്രി മൻസുഖ് മാണ്ടാവ്യ നാളെ ഗുജറാത്തിൽ ഉദ്ഘാടനം

ചെയ്യും. അസംഘടിത തൊഴിലാളികളുടെ വിവര ശേഖരണത്തിനായി ആരംഭിച്ച ഇ- ശ്രം ദേശീയ വിവരശേഖരം യോഗം അവലോകനം ചെയ്യും. തൊഴിൽ മേഖലയെ പുനരുദ്ധരിക്കുന്നതിനും തൊഴിലവസരങ്ങൾ മെച്ചപ്പെടുത്തുന്നതിനും കേന്ദ്ര സംസ്ഥാന സർക്കാരുകൾ കൊണ്ടുവന്ന നിരവധി പദ്ധതികൾ ചർച്ചയാകും.

DIAMOND LEAGUE FINAL

ബെൽജിയത്തിൽ നടക്കുന്ന ഡയമണ്ട് ലീഗ് അത് ലറ്റിക്സ് ജാർമിൻ ത്രോ ഫൈനലിൽ ഇന്ത്യയുടെ നീരജ് ചോപ്ര മത്സരിക്കും. ഇന്ത്യൻ സമയം നാളെ പുലർച്ചെ 1.52 നാണ് മത്സരം. 2022 ലെ ഡയമണ്ട് ലീഗിൽ ഒന്നാം സ്ഥാനവും 2023 ൽ രണ്ടാം സ്ഥാനവുമാണ് നീരജിന് ലഭിച്ചത്. പാരിസ് ഒളിമ്പിക്സിൽ ഇന്ത്യക്കായി നീരജ് ചോപ്ര വെള്ളി മെഡലും നേടിയിരുന്നു.

ASIAN CHAMPIONS TROPHY

ചൈനയിൽ നടക്കുന്ന പുരുഷന്മാരുടെ ഏഷ്യൻ ചാമ്പ്യൻസ് ട്രോഫി ഹോക്കി ടൂർണമെന്റിന്റെ അവസാന ഗ്രൂപ്പ് മത്സരത്തിൽ ഇന്ത്യ ഇന്ന് പാകിസ്ഥാനെ നേരിടും. ടൂർണമെന്റിൽ ഇതുവരെ കളിച്ച എല്ലാ മത്സരങ്ങളും ജയിച്ച ഇന്ത്യ സെമി ഫൈനൽ ഉറപ്പിച്ചിട്ടുണ്ട്. പാകിസ്ഥാനും സെമിയിൽ ബെർത്ത് ഉറപ്പിച്ച ശേഷമാണ് ഇന്നിറങ്ങുന്നത്.

ISL

ഇന്ത്യൻ സൂപ്പർലീഗ് ഫുട്ബോളിൽ ഇന്ന് രണ്ടു മത്സരങ്ങൾ. വൈകിട്ട് അഞ്ച് മണിക്ക് നടക്കുന്ന മത്സരത്തിൽ ഓഡീഷ എഫ് സി

- ചെന്നൈയിൽ എഫ് സി യേയും രാത്രി 7.30 ന് ബംഗ്ലൂരു എഫ് സി- ഇന്ത്യ ബംഗാളിനെയും നേരിടും.

DEATH

സെൻട്രൽ ട്യൂബർ ക്രോസ് റിസർച്ച് ഇൻസ്റ്റിറ്റ്യൂട്ട് മുൻ ശാസ്ത്രജ്ഞൻ ഡോ.സി എ ജയപ്രകാശ് അന്തരിച്ചു. നൂതനവും കർഷക സൗഹൃദവുമായ നിരവധി സാങ്കേതിക വിദ്യകൾ വികസിപ്പിച്ച അദ്ദേഹം കർഷകർക്ക് ഇടയിൽ ശ്രദ്ധേയനായിരുന്നു.

IMD-WEATHER

ബംഗാൾ ഉൾക്കടലിൽ ന്യൂനമർദ്ദം രൂപപ്പെട്ട പശ്ചാത്തലത്തിൽ രാജ്യത്ത് വിവിധയിടങ്ങളിൽ മഴ ശക്തമാകുമെന്ന് കേന്ദ്ര കാലാവസ്ഥാ വകുപ്പ്. ഒഡീഷ, ബിഹാർ, ത്യാർഖണ്ഡ്, ചത്തീസ്ഗഡ്, പശ്ചിമബംഗാളിലെ ഗംഗ സമതല മേഖല എന്നിവിടങ്ങളിൽ ഇന്ന് കനത്ത മഴയ്ക്ക് സാധ്യതയുണ്ട്. ഉത്തരാഖണ്ഡിലും ശക്തമായ മഴയ്ക്കുള്ള മുന്നറിയിപ്പ് നൽകിയിട്ടുണ്ട്. അരുണാചൽ പ്രദേശ്, അസം, മേഘാലയ, നാഗാലാൻറ്, മണിപ്പൂർ, ബിഹാർ സംസ്ഥാനങ്ങളിൽ അടുത്ത മൂന്ന് ദിവസം ശക്തമായ മഴ പെയ്യുമെന്നും കാലാവസ്ഥാ വകുപ്പ് അറിയിച്ചു.

TELANGANA-FLOOD

തലങ്കാനയിലെ മഴക്കെടുതിയുടെ പശ്ചാത്തലത്തിൽ കേന്ദ്ര സർക്കാരിനോട് അടിയന്തര ധനസഹായം ആവശ്യപ്പെട്ട് മുഖ്യമന്ത്രി

രേവന്റ് റെഡ്ഡി. കനത്തമഴയിൽ സംസ്ഥാനത്ത് ആകെ 10,320 കോടിയുടെ നാശനഷ്ടമാണ് കണക്കാക്കിയത്. തീവ്രമഴയിൽ മേദാരം വനപ്രദേശത്ത് മരങ്ങൾ കൂട്ടത്തോടെ കടപുഴകിയ സംഭവത്തിൽ ശാസ്ത്രീയ പഠനം നടത്താൻ വിദഗ്ധ സംഘത്തെ അയയ്ക്കണമെന്നും തെലങ്കാന മുഖ്യമന്ത്രി കേന്ദ്രത്തിനോട് അഭ്യർത്ഥിച്ചു.

SONOWAL-DREDGER

ഡ്രെഡ്ജിംഗ് കോർപ്പറേഷൻ ഓഫ് ഇന്ത്യയ്ക്കായി കൊച്ചി കപ്പൽശാല നിർമ്മിക്കുന്ന രാജ്യത്തെ ഏറ്റവും വലിയ ഡ്രെഡ്ജിംഗ് കീൽ സ്ഥാപിച്ചു. കൊച്ചി കപ്പൽശാലയിൽ നടന്ന ചടങ്ങിൽ കേന്ദ്ര തുറമുഖ, ഷിപ്പിംഗ്, ജലപാത മന്ത്രി സർബാനന്ദ സോനോവാൾ ഓൺലൈനായി ചടങ്ങ് ഉദ്ഘാടനം ചെയ്തു.

